

(क) मिथिला में बाल विनोद :

बाल लीला बचिड़ियुनि जी आहे सुधा सरस प्यारी ।
मिथिला पति आंगन में जणु फूली फुलवाड़ी ॥
कदहीं आँखि मिचोनी खेलि कनि वहाए रस जी धार ।
कदहीं विहांव करनि गुदियुनि जो वधाए हर्ष अपार ॥
नितु नव कौतुक किशोरियुनि जा नितु नई मौज बहार ।
नितु नवां बोलनि बोलड़ा नितु नओं लहनि दुलार ॥
श्री सुनयना जनक जे अखिड़ियुनि दियनि आराम ।
चइनि फलनि खां भी मिठियूं चारि बचियूं सुख धाम ॥
चारई वेद जिनि जी सिक सां कनि साराह ।
सभेई बालिड़ियूं अंडण में वहाइनि प्रेम प्रवाह ॥
मिथिला पुर आनंद खे शेष शारदा नितु गाइनि ।
पर पारु न था पाइनि उन अनूपम आनंद जो ॥
हिक दींहु उर्मिलि माण्डवी श्रुति कीरति सखियुनि साणु ।
गुदियुनि जो कनि विहांवु थियूं सभेई शील सुजान ॥
सुन्दर साड़ी चंद्रका गुद्री अ पहिराई ।

जामो पहिराए गुढ़े खे पगिड़ी बंधाई ॥

गढु विहारे बिन्ही खे विहांवु रचायो ।

ताड़ियूं वजाए प्रेम सां लाड़िड़ो भी गायो ॥

पक्षुनि जी किलकार जणु बाजा पिया वजनि ।

भंवरनि जी गुंजार जणु सितार तान छेड़िनि ॥

चन्द्रमा जहिड़ो सुन्दर दूल्ह आयो जज खे साणु करे ।

चान्दनी जहिड़ी दुलहिनी दिसी दिलि में घणो ठरे ॥

मंत्र पढ़ी गुढ़े गुढ़ी अ खे फेरा पाराए ।

सखी रूप बृम्हण खां वेदी पढ़ाए ॥

गद् गद् थियूं सभु जेद्रियूं ताड़ियूं वजाए ।

बाल विनोद बालिकियुनि जो थो हियड़ो हर्षाए ॥

हिक सखी अ चयो हर्ष मां थियो विहांव कार्य पूरो ।

बाकी खाइण पियण जो ठाहियो साजु त समुरो ॥

श्रुतीअ चयो जहिंजी गुढ़ी आ साई खाराए ।

सखीअ चयो गुढ़ो उर्मिला जो गुढ़ी माण्डवीअ आहे ॥

भेण माण्डवी सेघुकर तामनि तियारी ।

माण्डवी अ चयो हथ धोई विहो नाहे देरि का प्यारी ॥

विवाह लाइकु भोजन आ पेटु भरे खाओ ।
रेती अ लट्ठूं रस भरिया चीकी मिटी अ माओ ॥
गुलनि पकोड़ा पूरियूं पननि जूं जेद्रियुनि जी जेवनार ।
वर पक्ष वारियूं थियो सभु खाइण लाइ होशियार ॥
उर्मिलि चयो भोजुन इहो भेण भलो नाहे ।
मिठा मिठा फलिड़ा पटे दियो सभिनी विराहे ॥
खिल खिल में आहे विहांवु कयो सांगु त रचायो ।
पर भोजनु त भेनरुनि खे सचो खारायो ॥
सखी अ चयो सचे भोजन सां सचो विहांवु थींदो ।
सोनो मुकुटु मस्तक रखी सचो दूलहु हिति ईंदो ॥
उर्मिलि चयो इन्हीइ ओन में अथव निंडिड़ी फिटार्ई ।
कदहीं दूलह दरस सां थींदी रातिड़ी सजाई ॥
सखीअ चयो तुंहिजे जागण जा ईंदा सदोरा दींह ।
जदहीं मिलंदीअ वर सां नेण वधाई नींह ॥
उर्मिलि चयो ठठोलियूं कयो मां दीदी अ दांह दियां ।
जिनि जे चरणनि छांव में जुग जुग आउं जियां ॥
एतिरे में आई उते श्री सीय सुकुमारी ।
सभिनी जै जै धुनि कई कई कई बलहारी ॥

उर्मिलि चयो मिठिड़ी अदी मूं खे कूडु कूडु चेड़ाइनि ।
मां बि रुठी आहियां रांदि छदे पर नथियूं परचाइनि ॥
श्री जू चयो मिठी भेनड़ी रांदि में कींअ रुसिजे ।
हिक जेद्रियुनि सां पाणु छदे हर हर पियो हंसिजे ॥
जदहीं कूड़ कूड़ में चेड़ायो तूं बि कूड़ कूड़ कावड़ि करि ।
कावड़ि खे कदहीं सखी सखिजि न पहिंजे घर ॥
उर्मिलि चयो मुंहिजे रुसण जो कोन कयुव आचारु ।
जा इच्छा दीदी अ जी तंहि में आउं तियार ॥
अगिते कदहीं कीन रुसां मुंहिजी दयावंत दीदी ।
लिकंदसि तवहां जे गोद में कदहीं कावड़ि जे ईदी ॥
श्री जू चयो मुंहिजूं भेनड़ियूं बाबा जे दरबार ।
रिषी मुनि आया घणा तपस्या जा भण्डार ॥
बाबा चयो तिनि सन्तनि जी अची आशीश वठो ।
जिनिजे कृपा प्रसाद सां थिए सौभाग्य सुठो ॥
हर्ष मंझा चारई हलियूं बाबा जी दरबार ।
चई जै जै कार देव वसाईनि गुलिड़ा ॥